

Ədalət.- 2023.-

8 noyabr, №43.-S.6.

Məmməd Araz

### **Vətən desin!**

*Bu gün gərək  
Hər animiz Vətən! - desin!  
Qılıncımız, qalxanımız  
Vətən! - desin  
Ölənlərin əvəzinə  
Qalanımız Vətən! - desin.*

*Vətən! - desin  
Qəlbimizin hər duyğusu,  
hər vurğusu  
Vətən! - desin.  
Fərqi yoxdur, harda olaq,  
Zamanımız, məkanımız  
Vətən! - desin  
Çox yatdıq, çox mürgülədik,  
Qoca millət!  
Mürgülədik: qoşa-qoşa  
Dağlarımız öğurlandı.  
Çaylarımız, göllərimiz  
oğurlandı.  
Düzlərimiz, çöllərimiz  
oğurlandı.  
Oğurlatdıq!  
İndi saysaq saya sığmaz,  
Daha nələr, nələr öğurlanıb.  
Yer üstündə xəzinələr,  
Yer altında dəfinələr  
oğurlanıb!  
Qoca millət, hər andımız,  
Amanımız,  
Əgər varsa,  
Zərrə qədər imanımız,  
İmanımız Vətən! - desin  
Hər yaxşımız, yamanımız  
Vətən! - desin  
Əli kəsik, dili kəsik  
Uşaqlar var - hələ dustaq,  
Körpə dustaq Vətən! - deyir.  
Bu nə külək, bu nə bulud,  
Bu nə yağış, bu nə qardı?  
Didərginlər üzərində  
susub durdu,  
Vətən! - dedi,  
Mürgülüsən, qoca millət:  
Daha möhkəm, daha ötkəm  
gəlsin səsin,  
Vətən! - desin  
Qoca millət, Bu gün gərək  
Hər animiz Vətən! - desin.*